

ҚОНУНИ ҶУМҲУРИИ ТОҶИКИСТОН
Дар бораи стандартҳои иҷтимоии давлатӣ

(Ахбори Маҷлиси Олии Ҷумҳурии Тоҷикистон, соли 2009, №5, мод.335; ҚҶТ аз 23.12.2021с.,
№1842)

БОБИ 1. МУҚАРРАТОТИ УМУМӢ

Моддаи 1. Доираи амали Қонуни мазкур

1. Қонуни мазкур асосҳои ҳуқуқии муқаррар ва истифода намудани стандартҳои иҷтимоии давлатӣ, ҳамчунин сохтори онҳоро муайян мекунад.

2. Қонуни мазкур нисбат ба стандартҳои танзимкунандаи талаботи бехатарии техникӣ ва сифати маҳсулот, мол, қор ва хизматрасонӣ (аз ҷумла стандартҳои, ки дар бахшҳои соҳаи иҷтимоӣ амал мекунанд) татбиқ карда намешавад.

Моддаи 2. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **стандартҳои иҷтимоии давлатӣ** – меъёрҳо ва қоидаҳои аз тарафи давлат муқарраргардидае, ки татбиқи ҳуқуқҳои иҷтимоии ба шаҳрвандон кафолатдодаи Конститутсияи Ҷумҳурии Тоҷикистон ва тартиби пешниҳоди ин ҳуқуқҳоро таъмин менамоянд; (ҚҶТ аз 23.12.2021с., №1842)

- **низоми стандартҳои иҷтимоии давлатӣ** – маҷмӯи стандартҳои иҷтимоии давлатӣ, ки соҳаҳои асосии муносибатҳои иҷтимоӣро иқтисодиро фаро гирифтаанд;

- **гурӯҳҳои асосии иҷтимоӣ демографии аҳоли** – категорияҳои асосии шаҳрвандон, ки аз рӯи аломатҳои синнусолию ҷинсӣ, вазъи иҷтимоӣ ва сатҳи таъминоти моддӣ (аҳолии қобили меҳнат, нафақахӯрон ва кӯдакон) муттаҳид шудаанд;

- **сатҳи зиндагӣ** – маҷмӯи неъматҳо ва хизматрасониҳои моддӣю маънавӣ, ки талаботи ҳаётан муҳими одамонро қонеъ менамояд.

Моддаи 3. Объект ва субъектҳои танзим

1. Объектҳои танзими Қонуни мазкур муносибатҳои вобаста ба истифодабарии стандартҳои иҷтимоии давлатӣ байни мақомоти ҳокимияти давлатӣ, *мақомоти худидоракунии шаҳрак ва деҳот*, ташкилотҳо ва шаҳрвандони Ҷумҳурии Тоҷикистон мебошад; (ҚҶТ аз 23.12.2021с., №1842)

2. Субъектҳои ҷаъолияти вобаста ба истифодабарии стандартҳои иҷтимоии давлатӣ мақомоти ҳокимияти давлатӣ, *мақомоти худидоракунии шаҳрак ва деҳот*, ташкилотҳо ва шаҳрвандон мебошанд, ки дар раванди истифодаи стандартҳои иҷтимоии давлатӣ ҳамкорӣ мекунанд. (ҚҶТ аз 23.12.2021с., №1842)

Моддаи 4. Қонунгузори Ҷумҳурии Тоҷикистон дар бораи стандартҳои иҷтимоии давлатӣ

Қонунгузори Ҷумҳурии Тоҷикистон дар бораи стандартҳои иҷтимоии давлатӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад. (ҚҶТ аз 23.12.2021с., №1842)

Моддаи 5. Муқаррару истифода ва назорат кардани риояи стандартҳои иҷтимоии давлатӣ

1. Стандартҳои иҷтимоии давлатӣ дар шакли санадҳои меъёрии ҳуқуқӣ муқаррар гардида, истифодаи онҳо дар ҳудуди Ҷумҳурии Тоҷикистон ҳатмӣ мебошанд.

2. Стандартҳои иҷтимоии давлатӣ бо тартиби муқаррарнамудаи қонунгузори Ҷумҳурии Тоҷикистон дар ҳолатҳои зарурӣ таҷдиди назар карда мешаванд.

3. Назорати риояи стандартҳои иҷтимоии давлатӣ бо тартиби муқаррарнамудаи қонунгузори Ҷумҳурии Тоҷикистон ба амал бароварда мешавад.

Моддаи 6. Таъиноти стандартҳои иҷтимоии давлатӣ

Стандартҳои иҷтимоии давлатӣ бо мақсадҳои зерин муқаррар карда мешаванд:

- муайян намудани таркиб ва меъёрҳои кафолатдодашудаи аз тарафи шаҳрвандон истеъмол кардани неъматҳои асосии моддӣ ва истифодаи хизматрасонӣ;

- ба амал баровардани сиёсати ягонаи иҷтимоӣ дар минтақаҳои гуногуни кишвар;

- истифода кардан ба сифати меъёр дар мавриди асосноккунии хароҷоти бучетҳои сатҳҳои гуногун барои эҳтиёҷоти иҷтимоӣ;

- баҳодии сатҳи зиндагии аҳоли ва рафти татбиқи сиёсати иҷтимоӣ;
- истифода бурдан ҳангоми таҳияи барномаҳои иҷтимоӣ;
- асоснок кардани зарурат ва муқаррар намудани андозаи кӯмакҳои иҷтимоии суроғавӣ ба аҳолии эҳтиёчманд.

Моддаи 7. Принсипҳои асосии муқаррар намудани стандартҳои иҷтимоии давлатӣ

- Принсипҳои асосии муқаррар намудани стандартҳои иҷтимоии давлатӣ инҳо мебошанд:
- таъмини мувофиқати стандартҳои иҷтимоии давлатӣ бо принсипҳо ва самтҳои асосии сиёсати иҷтимоӣ;
 - таъмини имкониятҳои амалигардонии ҳуқуқҳои конститусионии шаҳрвандон бо роҳи истифодаи саъю маблағи онҳо, инчунин истифодаи оқилона ва одилонаи сарватҳои миллии кишвар;
 - асосноксозии иҷтимоӣ иқтисодии стандартҳои иҷтимоии давлатӣ;
 - роҳ надодан ба пастшавии сатҳи зиндагии шаҳрвандон ҳангоми таҳия ва татбиқи тадбирҳои оид ба рушди иҷтимоӣ иқтисодии ҷумҳурӣ ва минтақаҳои он;
 - таъмини ҳифзи манфиатҳои ҳамаи гурӯҳҳои иҷтимоии ҷомеа;
 - истифодаи таҷрибаи ҷаҳонӣ ҳангоми таҳияи низомии стандартҳои иҷтимоии давлатӣ;
 - ба шаҳрвандон пешниҳод намудани маълумот дар бораи стандартҳои иҷтимоии давлатӣ;
 - таъмини суботи иҷтимоӣ дар ҷомеа дар асоси густариши низомии шарикӣ иҷтимоӣ.

БОБИ 2. НАВЪҲО ВА НИЗОМИ СТАНДАРТҲОИ ИҶТИМОИИ ДАВЛАТӢ

Моддаи 8. Навъҳои стандартҳои иҷтимоии давлатӣ

Стандартҳои иҷтимоии давлатӣ ба шакли меъёрҳо ва қоидаҳои аслий, арзишӣ, муваққатӣ ва молиявӣ танзимкунандаи тартиби муқаррар ва истифода намудани онҳо муқаррар карда мешаванд.

Моддаи 9. Низомии стандартҳои иҷтимоии давлатӣ

Низомии стандартҳои иҷтимоии давлатӣ соҳаҳои асосии зерини муносибатҳои иҷтимоиро фаро мегирад:

- пардохти музди меҳнат ва муносибатҳои меҳнатӣ;
- таъмини шугли аҳоли ва дастгирии бекорон;
- таъмини нафақа ва суғуртаи иҷтимоӣ;
- таъмини молҳои ниёзи мардум;
- таъмини аҳоли бо манзил ва хизматрасонии маишию коммуналӣ;
- маориф;
- илм;
- тандурустӣ;
- тарбияи ҷисмонӣ ва варзиш;
- фарҳанг;
- кӯмаки иҷтимоӣ ва хизматрасонии иҷтимоӣ ба аҳоли;
- таъмини бехатарии экологӣ;
- ҳимояи ҳуқуқҳои иҷтимоии шаҳрвандон;
- истифодаи механизмҳои андозбандӣ ва нархгузорӣ.

Моддаи 10. Стандартҳои иҷтимоии давлатӣ дар соҳаи пардохти музди меҳнат ва муносибатҳои меҳнатӣ

1. Стандартҳои иҷтимоии давлатӣ дар соҳаи пардохти музди меҳнат муқаррар намудани чунин меъёрҳоро пешбинӣ мекунанд: **(ҚҶТ аз 23.12.2021с., №1842)**

- андозаи ҳадди ақалли музди меҳнат дар сатҳи андозаи ҳадди ақалли зиндагӣ;
- меъёрҳо ва тартиби пардохти музди меҳнати кормандони соҳаҳои бучетӣ;
- тартиби индексатсияи музди меҳнат дар ҳолати баландшавии сатҳи муайяни таваррум ва сари вақт пардохт накардани музди меҳнат;

- *тартиби пардохти изофакорӣ, кор дар рӯзҳои истироҳат ва ид.* **(ҚҶТ аз 23.12.2021с., №1842)**

2. Стандартҳои иҷтимоии давлатӣ дар соҳаи муносибатҳои меҳнатӣ муқаррар намудани меъёрҳои зеринро пешбинӣ мекунанд: **(ҚҶТ аз 23.12.2021с., №1842)**

- тартиби ба кор қабул кардан ва аз кор озод кардани кормандон, ҳисоб намудани собиқаи кори онҳо;
- меъёри ниҳони давомнокии рӯзу ҳафта ва моҳи корӣ;
- тартиби додани рӯҳсатии ҳарсолаи пардохтшаванда ва давомнокии он;
- *кӯтоҳ намудани рӯзи кори кормандоне, ки ба корҳои вазнин, зеризаминӣ ва шароити меҳнатшон зарарнок машғуланд;* **(ҚҶТ аз 23.12.2021с., №1842)**
- талаботи ҳатмӣ ба таъмини бехатарӣ ва ҳифзи меҳнат; **(ҚҶТ аз 23.12.2021с., №1842)**

- тартиби ташкили суғуртаи ҳатмӣ аз ҳолатҳои нохуш дар истеҳсолот ва ҳангоми бемориҳои касбӣ.

Моддаи 11. Стандартҳои иҷтимоии давлатӣ дар соҳаи таъмини шугли аҳоли ва дастгирии бекорон

Стандартҳои иҷтимоии давлатӣ дар соҳаи таъмини шугли аҳоли ва дастгирии бекорон муқаррар намудани меъёрҳои зеринро пешбинӣ мекунанд:

- тартиби муайян намудани ҳаққи суғурта ҳангоми бекорӣ;
- андоза, мӯҳлат ва тартиби додани кӯмакпулиҳо ба сабаби бекорӣ;
- қоидаҳои ҷустуҷӯи ҷойҳои нави кор;
- тартиби бозомӯзӣ ва тақмили таҳсили касбии бекорон, тартиб ва мӯҳлатҳои ба онҳо пешниҳод намудани маълумот оид ба масъалаҳои бо кор таъминкунӣ.

Моддаи 12. Стандартҳои иҷтимоии давлатӣ дар соҳаи таъминоти нафақа ва суғуртаи иҷтимоӣ

Стандартҳои иҷтимоии давлатӣ дар соҳаи таъминоти нафақа ва суғуртаи иҷтимоӣ муқаррар кардани меъёрҳои зеринро пешбинӣ мекунанд:

- синну сол, давомнокии собиқаи корӣ ва мӯҳлатҳои фаро расидани дигар ҳолатҳои суғуртавӣ барои таъини нафақа ба категорияҳои мухталифи шаҳрвандон;
- андоза ва тартиби гузаронидани маблағи шахсони воқеӣ ва ҳуқуқӣ ба мақомоти ваколатдори давлатӣ;
- тартиби муайян кардан ва тағйир додани андозаи ҳадди ақалли нафақаҳо;
- тартиби индексатсияи нафақаҳо дар сурати баланд гардидани сатҳи муайяни таваррум;
- тартиби ташкил ва фаъолияти фондҳои ғайридавлатии нафақа.

Моддаи 13. Стандартҳои иҷтимоии давлатӣ дар соҳаи таъмини молҳои ниёзи мардум

Стандартҳои иҷтимоии давлатӣ дар соҳаи таъмини молҳои ниёзи мардум муқаррар намудани меъёрҳои зеринро пешбинӣ мекунанд:

- маҷмӯи ҳадди ақалли маҳсулоти зарурии озуқа, ғайриозуқа, хизматрасонӣ (ба таркиби сабади истеъмолӣ дохилшаванда) ва меъёрҳои истифодабарии онҳо барои гурӯҳҳои асосии иҷтимоӣ демографияи аҳоли;
- номгӯи категорияҳои аҳоли, ки барои ба онҳо нархҳои арзон ё ба тариқи имтиёзнок ғуруҳтани молҳои ниёзи мардум эҳтиёҷ доранд ва ҳамчунин тартиби пешниҳоди чунин имтиёзҳо ва ташкили назорат оид ба риояи онҳо.

Моддаи 14. Стандартҳои иҷтимоии давлатӣ дар соҳаи таъмини аҳоли бо манзил ва хизматрасонии маишию коммуналӣ

Стандартҳои иҷтимоии давлатӣ дар соҳаи таъмини аҳоли бо манзил ва хизматрасонии маишию коммуналӣ муқаррар намудани меъёрҳои зеринро пешбинӣ мекунанд:

- меъёрҳои таъмини майдони истиқоматӣ ва умумӣ ба ҳисоби як нафар;
- тартиби бақайдгирии шаҳрвандон, ки ба гирифтани манзил ё бехтарсозии шароити манзилӣ эҳтиёҷ доранд;
- номгӯи ва меъёрҳои ба аҳоли расондани навъҳои асосии хизматрасонии коммуналӣ (дар таркиби сабади истеъмолӣ);
- ҳадди ниҳии ҷои ҳарҷоти шаҳрвандон барои пардохти ҳаққи манзил ва хизматрасонии коммуналӣ (мувофиқ ба маҷмӯи даромади оила);
- тартиби ба гурӯҳҳои камбизоати аҳоли додани ҷубронпулиҳо барои пардохти ҳаққи манзилию коммуналӣ;
- арзиши ниҳии хизматрасонии манзилию коммуналӣ дар як моҳ (аз рӯи ҳисоби ба 1 метри мураббаи майдони умумии манзил) ё худ чорабиниҳо оид ба танзими тарифҳои навъҳои хизматрасонӣ;
- категорияҳои шаҳрвандоне, ки ба онҳо манзил ройгон, ба таври қисман пардохт намудан ё бо шартҳои дигари имтиёзнок дода, хизматҳои манзилию маишӣ расонида мешаванд;
- тартиби ҷудо кардани маблағ барои хароҷоти корхона ва муассисаҳои хоҷагии манзилию коммуналӣ ва хизматрасонии маишии аҳоли аз бучетҳои сатҳҳои гуногун.

Моддаи 15. Стандартҳои иҷтимоии давлатӣ дар соҳаи маориф

Стандартҳои иҷтимоии давлатӣ дар соҳаи маориф муқаррар намудани меъёрҳои зеринро пешбинӣ мекунанд:

- меъёрҳои маблағгузорию бучетӣ ва таъминоти моддию техникаи муассисаҳои таълимии давлатӣ ва дигар муассисаҳои таълимӣ аз рӯи ҳисоб ба ҳар як хонанда;
- стандартҳои давлатии таҳсилот;

- меъёри шумораи (ҳиссаи) хонандагони таҳсилоти миёнаи касбӣ ва донишҷӯёни муассисаҳои таҳсилоти олии касбӣ, ки ҳуқуқи таҳсили ройгонро доранд (ҳангоми дар асоси озмун ба ин муассисаҳои таълимӣ қабул шудан);

- тартиб ва шаклҳои татбиқи ҳуқуқи шаҳрвандон ба таҳсилоти томактабӣ, таҳсилоти умумӣ, ибтидоӣ ва миёнаи касбӣ, олии касбӣ ва таҳсилоти касбии баъд аз муассисаи олии касбӣ, таҳсилоти иловагӣ ва таҳсилоти махсус;

- тартиб ва шаклҳои амалӣ сохтани дастгирии молиявии муассисаҳои таълимӣ барои кӯдакон ва ҷавонон;

- тартиби ройгон фароҳам овардани таҳсилоти махсус барои шахсони имкониятҳояшон маҳдуд;

- меъёри таъмин намудани кӯдакон бо китобҳои дарсӣ ва дафтар;

- меъёри таъминоти моддӣ, кадрӣ ва техникаи муассисаҳои таълимӣ давлатӣ.

Моддаи 16. Стандартҳои иҷтимоии давлатӣ дар соҳаи илм

Стандартҳои иҷтимоии давлатӣ дар соҳаи илм муқаррар кардани меъёрҳои зеринро пешбинӣ мекунанд:

- тартиби маблағгузории муассисаҳои илмӣ (аз ҷумла сохторҳои илмӣ мактабҳои олий);

- меъёрҳои таъминоти моддию техникаи фаъолияти муассисаҳои илмӣ (аз ҷумла сохторҳои илмӣ мактабҳои олий);

- тартиби додани грантҳо ба муассисаҳо, коллективҳо ва кормандони илмӣ;

- ҷадвали тарифҳо ва иловапулиҳо ба музди меҳнати кормандони илмӣ (аз ҷумла сохторҳои илмӣ мактабҳои олий).

Моддаи 17. Стандартҳои иҷтимоии давлатӣ дар соҳаи тандурустӣ

Стандартҳои иҷтимоии давлатӣ дар соҳаи тандурустӣ муқаррар намудани меъёрҳои зеринро пешбинӣ мекунанд:

- номгӯи намудҳои *қумаки* тиббӣю санитарии ройгон, ки аз тарафи муассисаҳои давлатии тандурустӣ ба аҳоли расонида мешаванд; (**ҚҶТ аз 23.12.2021с., №1842**)

- ҳаҷми *қумаки* тиббӣю санитарӣ, ки аз тарафи муассисаҳои давлатии тандурустӣ ба аҳоли расонида мешаванд;

- категорияи шаҳрвандоне, ки ба онҳо *қумаки* тиббӣю санитарӣ ройгон расонида мешавад;

- номгӯи доруворӣ асосие, ки нисбати онҳо танзим ва қайди нархҳо татбиқ мешаванд, ҳамчунин категорияи шаҳрвандоне, ки ба таври ройгон ё имтиёзнок бо ин доруворӣ таъмин карда мешаванд;

- *қоида ва меъёрҳои давлатии санитарияу эпидемиологӣ*; (**ҚҶТ аз 23.12.2021с., №1842**)

- меъёрҳо ва қоидаҳои таъминоти моддию техникаи, доруворӣ, кадрӣ, озуқа ва дигар мавод дар муассисаҳои тандурустии шакл ва навъҳои гуногун;

- меъёрҳои таъмини молиявии хароҷоти соҳаи тандурустӣ ба ҳар сари аҳоли;

- тартиби маблағгузории муассисаҳои тандурустӣ аз бучетҳои сатҳҳои гуногун.

Моддаи 18. Стандартҳои иҷтимоии давлатӣ дар соҳаи тарбияи ҷисмонӣ ва варзиш

Стандартҳои иҷтимоии давлатӣ дар соҳаи тарбияи ҷисмонӣ ва варзиш муқаррар намудани меъёрҳои зеринро пешбинӣ мекунанд:

- меъёрҳои таъмини аҳоли бо иншооти варзишӣ ва ҳайати мураббӣю омӯзгорон барои омӯзиш ва инкишофи тарбияи ҷисмонӣ ва варзиш;

- тартиби маблағгузории муассисаҳои тарбияи ҷисмонӣ ва варзиш аз бучетҳои сатҳҳои гуногун;

- меъёрҳо оид ба назорати тиббии варзишгарон ва шаҳрвандоне, ки бо тарбияи ҷисмонӣ машғуланд ва таъмини санитарияу гигиени ҳадамоти дахлдор.

Моддаи 19. Стандартҳои иҷтимоии давлатӣ дар соҳаи фарҳанг

Стандартҳои иҷтимоии давлатӣ дар соҳаи фарҳанг муқаррар намудани меъёрҳои зеринро пешбинӣ мекунанд:

- меъёрҳои таъмини аҳоли бо хизматҳое, ки аз тарафи муассисаҳои фарҳангӣ расонида мешаванд;

- категорияҳои аҳоли, ки аз хизматрасонии ройгони муассисаҳои фарҳангӣ ё имтиёзҳои дигар истифода мебаранд;

- тартиби маблағгузории муассисаҳои фарҳангӣ аз бучетҳои сатҳҳои гуногун бо мақсади ҳифз кардан ва ғанӣ гардонидани арзишҳои миллии фарҳангӣ.

Моддаи 20. Стандартҳои иҷтимоии давлатӣ дар соҳаи кӯмаки иҷтимоӣ ва хизматрасонии иҷтимоӣ ба аҳоли

Стандартҳои иҷтимоии давлатӣ дар соҳаи кӯмаки иҷтимоӣ ва хизматрасонии иҷтимоӣ ба аҳоли муқаррар намудани меъёрҳои зеринро пешбинӣ мекунад:

- тартиби таъсис додан ва фаъолият кардани фондҳои иҷтимоии ғайрибучетӣ;
- категорияҳои шаҳрвандоне, ки ба кӯмаки иҷтимоӣ ниёз доранд;
- номгӯй ва меъёрҳои истифодаи кӯмак ва хизматрасониҳои иҷтимоӣ, ки аз тарафи хадамоти иҷтимоӣ ба аҳоли роӣгон ё бо шартҳои имтиёзнок расонида мешаванд;
- тартиби маблағгузори муассисаҳои хифзи иҷтимоӣ ва хадамоти иҷтимоӣ аз бюджетҳои сатҳҳои гуногун.

Моддаи 21. Стандартҳои иҷтимоии давлатӣ дар соҳаи таъмини бехатарии экологӣ

Стандартҳои иҷтимоии давлатӣ дар соҳаи таъмини бехатарии экологӣ муқаррар намудани меъёрҳои зеринро пешбинӣ мекунад:

- меъёрҳои ниҳии ҷоизи олушавии муҳити зист;
- шароит барои маълумоти дақиқро оид ба ҳолати муҳити зист дастрас кардани шаҳрвандон;
- ба роҳ мондани истехсол ва истеъмоли маҳсулоти аз ҷиҳати экологӣ тоза;
- тартиби ҷуброн кардани зарари ба саломатӣ ё молу мулки шаҳрвандон расонидашуда дар ҳолатҳои ҳуқуқвайронкунӣ дар соҳаи таъмини бехатарии экологӣ.

Моддаи 22. Стандартҳои иҷтимоии давлатӣ дар соҳаи ҳимояи ҳуқуқҳои иҷтимоии шаҳрвандон

Стандартҳои иҷтимоии давлатӣ дар соҳаи ҳимояи ҳуқуқҳои иҷтимоии шаҳрвандон муқаррар намудани меъёрҳои зеринро пешбинӣ мекунад:

- ба шаҳрвандон расонидани кӯмаки ҳуқуқӣ (аз ҷумла хизмати нотариалӣ);
- хифзи давлатӣ ва ҷамъиятии ҳуқуқҳои истеъмолкунандагони мол ва истифодабарандагони хизмат;
- ба шаҳрвандон ҷуброн кардани зараре, ки дар натиҷаи амалҳои нодурусти муассисаҳои соҳаи иҷтимоӣ расонида шудааст;
- маблағгузори муассисаҳое, ки ба шаҳрвандон оид ба ҳимояи ҳуқуқи иҷтимоӣ ёрии ҳуқуқӣ мерасонанд.

Моддаи 23. Стандартҳои иҷтимоии давлатӣ дар соҳаи истифодаи механизмҳои андозбандӣ ва нархгузорӣ

Стандартҳои иҷтимоии давлатӣ дар соҳаи истифодаи механизмҳои андозбандӣ ва нархгузорӣ тартиби муқаррар намудани меъёрҳои андозбандии шахсони воқеӣ ва ҳуқуқӣ, ҳамчунин фароҳам овардани имтиёзҳои андозии онҳоро бо тартиби муқаррарнамудаи қонунгузори Ҷумҳурии Тоҷикистон пешбинӣ мекунад.

БОБИ 3. МУҚАРРАРОТИ ХОТИМАВӢ

Моддаи 24. Мутобик намудани Қонуни мазкур ба дигар санадҳои меъёрии ҳуқуқӣ

1. Муқаррароти Қонуни мазкур барои таҳия ва қабули дигар санадҳои меъёрии ҳуқуқӣ оид ба масъалаҳои муқаррар ва истифода кардани стандартҳои иҷтимоии давлатӣ асос мебошанд.

2. Санадҳои меъёрии ҳуқуқии Ҷумҳурии Тоҷикистон, ки қаблан дар соҳаи муқаррар намудани стандартҳои иҷтимоии давлатӣ интишор шудаанд, то мутобик гардонидани онҳо ба Қонуни мазкур дар қисме татбиқ мешаванд, ки ба муқаррароти Қонуни мазкур муҳолиф нестанд.

Моддаи 25. Мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

**Президенти
Ҷумҳурии Тоҷикистон**

Эмомалӣ Раҳмон

**ш.Душанбе, 19 майи соли 2009,
№ 528**